

పోలీస్ కమీషనర్ కార్బూలయము, విజయవాడ సిటీ

పత్రికా ప్రకటన

తేది.23.10.2021.

**టాస్ట్‌ఫోర్మ్ పోలీస్ వారి ఆధ్యార్యంలో చైతన్య జూనియర్ కళాశాల విద్యార్థులకు
మాదక ద్రవ్యాలు-వాటి వాడకం వలన కలిగే నష్టాలపై అవగాహనా కార్బూక్మం**

విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు విజయవాడ సిటీ టాస్ట్‌ఫోర్మ్ ఎ.డి.సి.పి శ్రీ డా॥ కె.వి.శ్రీనివాసరావు గారు మరియు వారి సిబ్బందితో ప్రత్యేక దృష్టి సారించి మాదక ద్రవ్యాల వినియోగం, గంజాయి అక్రమ రవాణా, నివారణ మరియు నేవించే వారిని కౌన్సిలింగ్ చేయడం లాంటి పలు చర్యలు చేపట్టడం జరుగుతోంది. ఇందులో భాగంగా ది.23.10.2021వ తేదీన పటమట పోలీస్ స్టేషన్ పరిధిలోని నిడమానూరు వద్ద గల చైతన్య జూనియర్ కళాశాల, రామన్ భవన్-1 క్యాంపస్ విద్యార్థులు సుమారు 500 మందికి గంజాయి మరియు ఇతర మాదకద్రవ్యాల బారిన పడితే కలిగే అనర్థాలు-ఎన్.డి.పి.ఎస్. చట్టం గురించి తెలియజేస్తూ అవగాహన కార్బూక్మాన్ని నిర్వహించడం జరిగింది.

ఈ అవగాహన కార్బూక్మంలో టాస్ట్‌ఫోర్మ్ ఎ.డి.సి.పి శ్రీ డా॥కె.వి.శ్రీనివాసరావు, ఏసిపిలు శ్రీ జి.వి.రమణమూర్తి, శ్రీ వి.ఎస్.ఎన్.వర్మ, ఇన్సెప్టర్ శ్రీ పి.కృష్ణమోహన్, సైకాలజిస్ట్ శ్రీ డా॥ జగదీష్ గార్లు మాదకద్రవ్యాల వల్ల జరిగే నష్టాలను గురించి అవగాహన కలిగించడంతోపాటు కళాశాల విద్యార్థులకు వివిధ రకాల డ్రగ్స్ గురించి పవర్ పాయింట్ ప్రజింట్స్ ద్వారా ప్రదర్శించడం జరిగింది.

ఈ సందర్భంగా వారు మాటల్లాడుతూ... ప్రపంచ మానవాలి పురోభివృద్ధికి పెనుభూతమైన గంజాయి ఇతర మాదక ద్రవ్యాల వినియోగం వలన యువత యొక్క ఆరోగ్యానికి కలిగే నష్టాలను గురించి, భవిష్యత్తులో ఏవిధంగా వారి జీవితాలు పాడవుతాయనే అంశంపై విద్యార్థులకు అవగాహన కల్పించడం జరిగింది. డ్రగ్స్ ప్రభావం వలన తల్లిదండ్రులు కష్టపడి చదివించి గొప్పవాళ్ళను చేయాలనుకున్న ఆశలు అడియాశలవుతున్నాయని మరియు వాటి బారిన పడితే భవిష్యత్తు ఏ విధంగా అంధకారం అవుతుందో అవగాహన కలిగిస్తూ, మాదక ద్రవ్యాలు నేవిస్తూ దొరికిన వారిపై చట్టరీత్యా విధించే శిక్షల గురించి వివరిస్తూ వారిపై కరినమైన చర్యలు ఉంటాయని, అలాగే విదేశాలకు వెళ్ళే అవకాశం కూడా కోల్పోవడం జరగుతుందని విద్యార్థులకు తెలియజేయడం జరిగింది.

అలాగే ఈ మాదక ద్రవ్యాలకు విద్యార్థులు ఆకర్షితులు కాకుండా ఆయా కళాశాలల యాజమాన్యాలు తమ విద్యార్థుల యొక్క ప్రవర్తనను నిశితంగా గమనిస్తూ, అవగాహన కల్పించాలని, డ్రగ్స్ సంబంధించి ఎటువంటి సమాచారం ఉన్నా పోలీస్ వారి దృష్టికి తీసుకునిరావాలని కళాశాలల యాజమాన్యాలకు తెలియజేయడం జరిగింది.

--x--